

جناب محمد نامدار خان بوزنی کی سیرت کا سب سے اہم پہلو یہ ہے کہ اپنی زندگی کا بیشتر حصہ بیرون ملک میں گزارنے کے باوجود دینی و مذہبی شعار سے کامل عقیدت رکھتے ہیں۔ موصوف اپنے اسلاف کی جذبہ عقیدت کو اپنی ذات سے بھی من و عن پیش کرتے ہیں۔ اسی بنا پر ادارہ تنظیم مہدیہ نے آپ کے دورہ ہندوستان کے موقع پر مختلف مقامات پر تقاریر کا اہتمام کیا تاکہ شرکائے مغل اس مگر قوم کی فکری سرمایہ سے استفادہ کرے۔ یہ ایک حقیقت ہے کہ جناب محمد نامدار خان بوزنی کے تقاریر سننے اور مضامین پڑھنے سے سامع اور قاری کی عقیدت میں مزید اضافہ ہوتا ہے۔ ادارہ کا ایک مقصد یہ بھی ہے کہ قوم کے باشعور تعلیم یافتہ افراد بھی اس طرح آگے آ کر قوم کی خدمت کریں۔ جس طرح بوزنی صاحب کر رہے ہیں کیونکہ قوم کے نوجوان طبقہ پر اس کا اچھا اثر پڑتا ہے۔ آپ نے ٹھہر پاکستان میں اس حجرہ مبارک کو جس میں خلیفہ اللہ حضرت مہدی موعودؑ نے دوران ہجرت قیام فرمایا تھا تعمیر جدید کر کے محفوظ فرمایا اور حتیٰ تک لگوائی ہے جو ایک تاریخی کام آپ نے انجام دیا ہے۔

زیر نظر کتاب جناب محمد نامدار خان بوزنی صاحب کے (10) مضامین پر مشتمل ہے جو ماہنامہ نور ولایت میں وقتاً فوقتاً شائع ہو کر مقبول عام و خاص ہوئے ہیں۔ ان مضامین میں سے بعض علیحدہ بھی شائع ہوئے ہیں اور بعض پہلی مرتبہ اس کتاب میں شائع ہو رہے ہیں۔ یہ تمام مضامین دراصل آپ کی دینی و مذہبی فکر و کاوشوں کا نتیجہ ہے۔ یہ تمام مضامین قاری کو ایک طرف مثبت فکر پہنچاتے ہیں اور دوسری طرف صداقت اور سچائی کی راہ پر لاکھڑا کرتے ہیں۔ یہ مضامین حقیقت اسلام و روح اسلام کو سمجھانے کی طرف رہنمائی کرتے ہیں۔ کیونکہ محققانہ طرز پر لکھے ہوئے مقام رسول و مہدی کو اجاگر کرنے کے ساتھ ساتھ محترم نے بعثت مہدی کی اہمیت پر بھی ایک طرح کے علاوہ نصح قرآنی سے روشنی ڈالی ہے جس سے نہ صرف نوجوان طبقہ بلکہ اہل علم طبقہ کی فکر کی صلاحیتوں میں بھی اضافہ کا امکان ہے۔ آج وقت کا تقاضہ ہے کہ اس فکر کو اپنا کر اور دوسروں تک پہنچانے کی سعی و کوشش کریں۔ ادارہ تنظیم مہدیہ اس مقصد کو پیش نظر رکھتے ہوئے ان مضامین کو ”سر مایہ فکر“ کے عنوان کے تحت منظر عام پر ایک کتابی شکل میں پیش کر رہا ہے۔

ادارہ شکر گزار ہے جناب محمد نامدار خان بوزنی کا جنہوں نے عالم اسلام کو دعوت کر دینے کیلئے ان مضامین کو مجموعی شکل میں شائع کرنے کی اجازت دی۔ امید ہے قارئین کو یہ کاوش پسند آئے گی۔ اس کتاب کی اشاعت میں جناب ابوالفتح سید احمد عابد کے تعاون پر ہم ان کے شکر گزار ہیں۔

مقصود علی خان

2007 مارچ / 5

سرپرست ادارہ تنظیم مہدیہ

بسم اللہ الرحمن الرحیم

## عرض نامہ

جناب محمد نامدار خان بوزنی کی شخصیت قوم مہدیہ کے لئے کسی تعارف کی محتاج نہیں ہے۔ پھر بھی نوجوانوں اور نئے والی نسلوں کے لئے یہ جاننا ضروری ہے کہ ایسی محترم، مگر محققانہ طبیعت رکھنے والی شخصیت کب پیدا ہوئی اور کس طرح کے حال و ماحول میں آپ نے تربیت پائی۔

جناب محمد نامدار خان بوزنی شہر حیدرآباد کے مشہور ملکہ چنگل گوڑہ میں 13 ستمبر 1938 کو پیدا ہوئے۔ آپ کے والد کا اسم گرامی جناب غلام علی خان بوزنی تھا جو مصری خان سے قوم میں مشہور تھے۔ آپ کے دادا جناب رازدار خان بوزنی کا شمار بنیاد مرکزی انجمن مہدیہ میں ہوتا ہے۔ آپ کے والد حیدرآباد سے پاکستان کے لئے ہجرت کی اور کراچی میں سکونت اختیار کی۔ آپ نے 1955 میں بہادر یار جنگ سکندری اسکول سے میٹرک پاس کیا۔ لیس۔ سی۔ ف۔ سی۔ (انٹرمیڈیٹ) کراچی یونیورسٹی سے 1958ء میں پاس کیا۔ میکائیکل میرین انجینئرنگ کی تعلیم حاصل کرنے کے بعد لندن سے چارٹرڈ انجینئر Chartered Engineer کا کورس اسٹیم انجینئر مشین Steam & Motor Ships مکمل کئے۔ آپ نے ملازمت بھی کراچی جہازوں پر شروع کی اور عرصہ دراز تک بحری سفر میں رہے۔ کراچی، رامپا، جدو اور دیگر مقامات پر بحیثیت چیف انجینئر اور ڈائریکٹر کے خدمات انجام دیں۔ آپ نے دوران ملازمت کراچی، لندن، امریکہ کے کئی ایک کمپنیوں، اداروں و انٹرنیشنل کمپنیز کے ممبر رہے۔ اپنی خدا داد صلاحیتوں سے استفادہ کی راہ ہموار کرتے رہے۔ ملازمت سے سبکدوشی مئی 2002ء میں حاصل کی۔

مذہبی گہرائی میں آنکھ کھولنے سے بچپن ہی سے آپ کو مذہب سے گہرا لگاؤ تھا۔ آپ نے سندھ میں مہدیوں کی تاریخ پر محققانہ کام کیا۔ کئی ایک مقالے لکھے اور اس کو سیمیناروں میں پیش کر کے داد و تحسین حاصل کی۔ سندھ میں مہدیوں پر ایک ڈاکومنٹری فلم کی تیاری پھر پور تعاون بھی فرمایا۔ اس فلم میں آپ کی تحقیق کام سے فائدہ اٹھاتے ہوئے کلہوڑا خاندان کے بزرگوں کے مزارات بتاتے ہوئے حضرت سید محمد جوینی مہدی موعودؑ سے ان کے تعلقات کا ذکر کیا گیا۔ آپ کے کئی ایک مضامین مختلف رسائل میں شائع ہوئے۔ خصوصیت سے ماہنامہ نور ولایت میں شائع شدہ مضامین قاری کے لئے معلومات آفرین اور فکر انگیز ہیں۔